



జ్వరం

కె.వివేకానందమూర్తి

భూమికి పాతికేళ్ళు పాతబడిపోయిన పరమహంసకి జీవితంలో మొదటిసారిగా జ్వరం వచ్చింది. జ్వరానికి, పరమ హంసకి మధ్యన ఉన్న సంబంధం ఆయస్కాంతం యొక్క నార్త్ పోల్ ని, సౌత్ పోల్ ని గుర్తుకు తెస్తుంది. చీకటికి, దొంగలకి, దెయ్యాలకి, ప్రాణంమీడికొచ్చే ప్రమాదాలకి చివరికి భార్యమాటకీ కూడా భయపడని పరమహంస జ్వరానికి భయపడతాడని తెలిస్తే నవ్వువస్తుంది. చంటిపిల్లలు బూచాడు ఎత్తుకుపోవడం గురించి, పెద్దవాళ్ళు ప్రమాదాలగురించి, రాజకీయ నాయకులు నిజంగురించి భయంభయంగా ఆలోచించినట్టు జ్వరాన్ని గురించి భయంగా ఆలోచిస్తాడు పరమహంస.

అతని తాతగారు జ్వరంవచ్చి పోయారు. తండ్రి మలేరియాతోనూ, తల్లి న్యూమోనియాతోనూ పోయారు. డాక్టుర్ బోధకాలు జ్వరంతో పోయింది. వాళ్ళింట్లో ఎవరైనా 'జ్వరం' అన్నమాట తలిస్తే చాలు... సాయంత్రానికల్లా ఎవరికో ఒకరికి వచ్చే సేది. అ త ను జరి అంచు కిండువాను కండువా అంటాడు; తన మిత్రుడు జగన్నాథాన్ని 'ఒరేయ్' అనే పిలుస్తాడు. జనతా హోటల్లో కాఫీ తాగడు.

పరమహంస జ్వరాన్ని చావుతో పోల్చుకుంటాడు. తనకేకాదు, తనచుట్టుప్రక్కల ప్రాణికోటిలో ఎవరికి జ్వరం వచ్చినా, చావు తనకోసం వచ్చినట్టు, తన చుట్టూ తిరుగుతూ హైరాన పెడుతున్నట్టు ఫీలవుతాడు.

పెళ్ళయిన కొత్తలో తన భార్య సుశీలకి జ్వరం వచ్చినప్పుడు అతను బెంబేలు పడి పోయాడు. అంతేకాదు - మనస్సుని లోతు చేసుకుని భవిష్యన్ని ఆలోచించాడు. అప్పుడతని మనస్సులో - సుశీల అమాయకత, పెళ్లాంపోయిన భక్తవత్సలం, రెండవపెళ్ళి-ఇవన్నీ చేరి గొడవచేశాయి. మ న స్సు ని వికలం చేశాయి. డాక్టరు సీతావతిని తీసుకు వచ్చి భార్యకు మందు యిప్పించాడు. డాక్టరుముందు డీలాపడి పోయాడు. పెళ్ళాం జ్వరం తగ్గేవరకూ పరమహంస, దబ్బున్న వాళ్ళ వెంపుడుకుక్క యజమానుల వెనకే తిరిగినట్టు, డాక్టరు సీతావతి వెనకే తిరిగాడు. భార్యజ్వరం తగ్గిం తర్వాత సాత ఆలోచనలు జ్ఞాపకం వచ్చి కాన్సేపటి వరకూ తన్ను తాను తిట్టుకున్నాడు. కాన్సేపయిం తర్వాత అతని మనస్సుకి యెంతో రిరీవ్ కనిపించింది.

నిజంగా - భార్యకి జ్వరంపోగానే పరమహంస - స్వీటు సంపాదించిన పావలా. అర్ధరాత్రి అరణ్యంలో ఆసుకోకుండా అందమైన అమ్మాయి కోరికతో తన్ను కోరి వచ్చినప్పటి మగాడిలా, నెలాభరున నెల జీతంలో నగం లంచం సంపాదించిన తాలాకాఫీసు గుమాస్తాలా - సంబరపడి పోయాడు.

ఇప్పుడు భార్య పక్కన లేదు. తొలి కాన్సుకి పుట్టింటికి పంపించాడు. పక్కన భార్య లేనప్పుడు వచ్చినందుకు జ్వరాన్ని తిట్టుకున్నాడు హంస. కారణం - జ్వరం వచ్చినప్పుడు భార్య పక్కనఉండి నవర్యలు చేస్తుంటే, 'జ్వరం' దాగుండక పోయినా 'జ్వరం రావడం' దాగుంటుంది. అని భార్య బ్రతికి ఉన్నప్పటి భక్తవత్సలం చెప్పిన జ్ఞాపకం.

డాక్టరు సీతావతికి ఫోన్ చేసి వచ్చి పడకకుర్చీలో మేనువాల్చాడు హంస.

అరగంటయింది.

సీతావతి ఇంకారాలేదు. స్నానం చేసి వస్తానన్నాడు. ఇంతసేపా? మగాడి స్నానానికి, ఆడదానికో పానికి ఆలస్యం దాగుండదు.

సాయంత్రం ఆరున్నర దాటింది. ఆకాశాన్ని నల్లటి మేఘాలు, విడిరాయిలాంటి వ్యక్తిని జ్వరంలా ఆవరిస్తున్నాయి. చీకటి బెంపలేవరలా పెరుగుతోంది. నక్షత్రాలన్నీ వెలేసినట్టు ఆకాశంలో ఓ మూలగా ఉన్నాడు చంద్రుడు. మరీ సన్నం గాకుండా, మరీ గుండ్రంగాకాకుండా నార్మల్ గా ఉన్నాడు.

ఇంటిముందు కారిడార్ లో ఈజీచైర్ లో పరమహంస వొళ్ళు వేడిగా వుంది.

ఎందుకో పరమహంసకి ఆ కాళాన్ని చూసేసరికి మనస్సులో ఆలోచనలు బయలు దేరతాయి. దానికి కారణం ఏమిటా? — అని గతంలో హంస ఒకరోజు సాయంక్రం ఆకాశంకేసి చూసి ఆలోచించాడు గాని అంతుపట్టలేదు. రెండింటికీ ముందువున్న 'అ'లో తప్ప, ఆలోచనలకీ - ఆకాశానికి వున్న సంబంధం ఏమిటో అతను తెలుసుకో లేక పోయాడు.

రోడ్డుమీద హారన్ మోగింది. డాక్టరు కోసం గేటువైపు చూశాడు. రాలేదు, అతను మొదట్లోనే అంతే. నెమ్మది.

సీతాపతి ఆర్ట్స్ కాలేజీలో తన క్లాస్ మేట్. మనిషిలో నిదానం. ఓర్పు, శ్రద్ధ యొక్కవ. చలాకీతనం లేదని అప్పుడు అందరూ అతన్ని 'మబ్బు' అని పిలిచేవారు. అలాగని అతను 'మస్' కాదు. ఎంతో తెలివైనవాడు. అప్పట్లో అతని మంచితనం, తెలివిచూసి అతన్ని ప్రేమించిన 'కవిత' అనే అమ్మాయి కోరికపై 'ప్రేమించడానికి నాకేం అభ్యంతరంలేదు గాని, నాకు ప్రాము లేదు. చదువుకోవాలి' అని చెప్పి పంపే శాడు. ఇది అతని మంచితనానికి కొల బద్దో, లేక అతని అమాయకతకి నిదర్శనమో తెలియదు. అందుకే తను ఆకాశాన్ని చూసి సీతాపతిని తలుపుకొన్నప్పుడల్లా అలో చనకి బదులుగా నవ్వు వస్తుంది హంసకి.

తనకి సీతాపతితో పెద్ద స్నేహమేమీ లేదు. హలో అంటే హలో అనుకోడం తప్పిస్తే భార్యకి జ్వరం వచ్చినప్పట్టింటి కొంచెం దగ్గరతనం ఏర్పడింది. పతిలో చుట్టూ పాలు తక్కువగా ఉండటం, తనకు తెలిసిన సీతాపతికి తనకు తెలియకుండా వెళ్ళవటం - ఇవన్నీ హంసతో అతనికి

ఎక్కువ స్నేహం లేకపోవడానికి నిదర్శనాలు. పతికి వెళ్ళయిందని విన్నప్పుడు హంస - ఇంత మందకొడిని పెళ్ళిచేసుకో దానికి సిద్ధపడిన ఆమె అమాయకురాలు. అని మనస్సులో జాలిపడ్డాడు. అది 'ప్రేమ పెళ్ళి' అని విని నవ్వుకున్నాడు. ఆశ్చర్య పడ్డాడు. కారణం - సీతాపతికి అనలు ఆమె యెవరో తెలియదుట. ఆమెగా ఆమె వెతు క్కుంటూవచ్చి ప్రేమించానని చెప్పి, పెళ్ళి చేసుకోమని అడిగిందనికూడా తనువిన్నాడు.

పరమహంసకి పాతరోజులు స్ఫురణ కొచ్చాయి. నాలుగేళ్ళ కర్వాక కవిత తల పుకు వచ్చింది. అప్పుడు, తన్ను నిరాకరించిన కవిత. తనుగా తను వెళ్ళి ప్రేమించానని, వెళ్ళిచేసుకోమని. అమాయకంగా ఆశగా అడిగినప్పుడు తన్ను కాదన్న కవిత. తను ఎందుకు కొరగాకుండా పోయాడు? - తను అందంగా ఉంటాడా? - తను తనలాగే వున్నా కొంచెం రాకొహడ్సన్ లా కూడా ఉన్నాడని అప్పట్లో తన్ను ప్రేమించినచ్చి తనచే నిరాకరింపబడ, అందంగా లేని అడ ఇంగ్లీషు తెక్కరరు ఓ సారి అంది. ఆవిడంటే యిష్టం లేకపోయినా, ఆవిడ మాటంటే అతనికి పెద్దగురి. తను బాలా కుత్రంగా ఉంటాడన్న సాక్ష్యంగా వారానికి ఆరుజతల ఇష్టీబట్టలు వాడతాడు. మూడు జతల కర్నీప్లు వాడతాడు. రోజుకి రెండు సార్లు సింథల్ నబ్బుతో స్నానంచేస్తాడు. రోజూ గడ్డం గీస్తాడు. తనెందులోనూ తీసిపోడు. తన తక్కువతనం విచితమైంది. అప్పటి ఒక్క సంఘటనలో తన అయో గ్యత, చేతకానితనం జ్ఞప్తికొచ్చి బాధ పడ్డాడు. సీతాపతి ఎవరో తనకు తెలిసి ఉండకపోతే ఈబాధ ఉండేది కాదేమో. నాలుగేళ్ళ క్రితం మనస్సులో రేగి మనస్సులో అణిగిపోయిన కోపం, కోరిక, ఆశ పరమహంస జ్వరాన్ని ఒక డిగ్రీ పెంచాయి.



విచిత్రం: తను కోరిన శ్రీ తన్ను నిరాకరించింది. సీతాపతిని శ్రీ కోరివచ్చి వరించింది. హంసారెన హంసకోరిక, ప్రేమచేతిలో ఓడిపోయింది. కోరికలేని 'మబ్బు' సీతా పతిని ప్రేమ కోరి వచ్చింది. మెడ నొప్పిగావుంది. మెడ విరుచుకో దానికి తల అటూ ఇటూ తిప్పాడు. ఆకా శంలో నక్షత్రాలు, ధేర్యా మీటరులోని పాదరసం మెరుపులా మెరిశాయి. గేటుదగ్గర కాలాగింది. డాక్టరు సీతాపతి కుడిచేతిలో ఫ్లెట్, ఎడమచేతిలో మెడికల్ చెస్టు, తలమీద

అణిచిదువ్విస జుట్టు. — నల్లపాంటుతో తెల్లటివర్షుకో, నెమ్మదిగా మౌనంగా డాక్టరు సీతాపతి, మెల్లగా గేటు తెరుచుకుని, భూమి నొచ్చుకుంటుండేమో అన్నట్లు అడుగులు వేస్తూ వచ్చాడు. "గుడ్ ఈవినింగ్!" మోతారుగా నవ్వాడు. "హలో, గుడ్ ఈవినింగ్! వీక్షో ది సీపెడ్" వేముకుర్చీచూపాడు పరమహంస. మెడికల్ చెస్టు తీసాడుమీదపెట్టె. సీతాపతి కూర్చున్నాడు. "ఎన్నడు వచ్చింది జ్వరం?" నాడి పరీక్షిస్తూ అడిగాడు.

“సాయంత్రం.”

“ఎన్ని దిగ్రిలుంది.”

“ఎన్నేవిటి? - నూటమూడు, చావుకి మూడో నాలుగో దిగ్రిలవరం.”

అతను చిరునవ్వు నవ్వాడు. క్రింది కను రెప్పలు లాగి చూశాడు. నాలిక చూశాడు. నైకస్కోపుతో గుండెలు పరీక్ష చేశాడు. జలుబుగా వుందా? - దగ్గిస్తోందా? - వాళ్ళు నొప్పులున్నాయా? - అంటూ అడిగాడు. అన్నిటికీ ఉంది. వస్తోంది. ఉన్నాయి - అని జవాబు లిచ్చాడు తను.

“మరేం భయపడకండి. తగ్గిపోతుంది.

ఈ టెబ్లెట్స్ వాడండి. ప్రతి ఆరుగంటలకీ రెండుచొప్పున మంచినీళ్ళతో వేసుకోండి. కానీ తప్ప మరేం తీసుకోవద్దు.”

“మళ్ళీ ఎప్పుడు వస్తారు?”

పరమహంస కంగారుచూసి సీతాపతి మోతాడు మించి నవ్వాడు.

“ఇందులో కంగారు పడాల్సిన అవసరం లేదు హంసా? బైట కూర్చోకుండా లోపలికి వెళ్ళి హాయిగా విశ్రాంతి తీసుకోండి. నేను మళ్ళీ రేపు ఉదయం వస్తాను. గుడ్ నైట్.”

సీతాపతి లేక పరమహంస పాలిటి దేవుడు - వచ్చి వెళ్ళిపోయాడు.

వాళ్ళావిడ జ్వరం తగ్గినప్పటి నిండు తనం వుంజుకుంది మనస్సు. లోపలికివెళ్ళి టెబ్లెట్స్ మింగి, వంటవాడిచేక వేడికాఫీ చేయించుకు త్రాగి పక్కమీద నడుం వాల్చాడు హంస.

వాళ్ళంతా వేడిగావుంది. మండుతున్న గాడిపొయ్యి మీద మంచం వాల్చుకు వడు కున్నట్టుంది. వేడి కోరికలు, పెళ్ళయిన

కొత్తలో వేడిరాత్రులు జ్ఞాపకం వచ్చి, టుర్ర ఆలోచనల్లో వేడెక్కి పోయింది. వాతావరణం అంతా వేడిగా వుంది. జ్వరం తగ్గించమని దేవుణ్ణి వేడుకున్నాడు. ఓ గంటనెపు అలా దేవుణ్ణి వేడివేడి, వేడి కళ్ళుమూసుకుని వేడిజ్వరం సందిల్లో వేడిగా నిద్రపోయాడు వేడి పరమహంస.

రేపు వచ్చింది. పరమహంసకి మెలుకు వచ్చింది. పక్కమీదనుంచి లేచాడు. నీర సంగావుంది. వాళ్లు చూలించి, కాలకృత్యాలు తీర్చుకున్నాడు. స్నానం మాత్రం చేయలేదు.

హాల్లో పడకకుర్చీలో కూర్చుని పొద్దుటి పేపరు చదువుతుండగా సీతాపతివచ్చాడు.

“గుడ్ మార్నింగ్.”

“గుడ్ మార్నింగ్! రండి. కూర్చోండి.”

“ఎలావుంది?” పరీక్షచేశాడు. చెంప రేచరు చూశాడు. నూరు ఉంది.

“ఫరవాలేదు. తగ్గిపోతుంది రేపటికి. నిన్నటిలాగే ఈరోజుకూడా టెబ్లెట్స్ వేసుకోండి. అటూ ఇటూ తిరగవద్దు.”

వంటవాడు కాఫీలు తెచ్చాడు. కాఫీలు ముగించి కాఫీపు యితర విషయాలు మాట్లాడుకున్నారు. సీతాపతి మళ్ళా మర్నాడు వస్తానని చెప్పి వెళ్ళిపోయాడు.

మూడోరోజుకి చెంపరేచరు నార్మల్ కి వచ్చేసింది. అతని వాళ్ళంతా సంతోషం అంటు జ్వరంలా పాకిపోయింది. ఎందుకో సీతాపతి రాలేదు ఆరోజు. నాలుగోరోజు కళ్ళా పరమహంస మామూలు మనిషై పోయాడు. శైధునుంచి తప్పించుకున్న దొంగలా, వంజరం లోంచి బైటవడ్డ హంసలా ‘రిలీఫ్’ ఫీలయ్యాడు. — ఇక

వాటి పుక - కమన్య తాగా
బోకటసిసారేంది సమనింబా.



భార్యకేం ‘మొగుడునష్టం’ లేదు. సుఖీల వచ్చింతర్వాత ఇలా జ్వరం వచ్చి తగ్గిన సంగతి చెప్పకూడదు. సీతాపతి యింటికి వెళ్లాలి. తన కృతజ్ఞత చెప్పాలి. బిల్లు పెద్ద మొత్తం చెల్లించాలి. నిజంగా సీతాపతి లేవుడు. — ఇదీ అతని మనస్సు.

స్నానంచేసి, లాల్చీ, పైజమా దరించి గోల్డ్ షేక్ సిగరెట్లు ముట్టించి, స్కూటరు ఎక్కి సీతాపతి యింటివేపుగా దారితిశాడు జ్వరం తగ్గినహంస. మనస్సు ఆనందంతో గంతులు వేస్తోంది.
అతేవిటి? -

సీతాపతి యింటిముందు అన్ని కార్డు ఉన్నాయే?

పోర్టికోదాటి లోపలికి వెళ్ళాడు. వాకిటి నిండా జనం. ఊళ్ళో పెద్దడాక్టర్లు, పెద్ద మనుషులూ, పెద్దపెద్ద జ్వరాలవచ్చి తగ్గిన వాళ్ళూ విషజ్వరం తోడుచేసుకుని తచ్చారు.

పరమహంసకి ఆయుర్వేద భిషగ్వర యగ్నన్నగారు ఎదురు వచ్చారు. "బ్రేయ్ పరమం: అయిపోయిందిరా: సీతాపతి యికలేడు. విషజ్వరం వచ్చి కొట్టేసింది. అంతా ఆయిపోయింది." కండువాతో కళ్ళొత్తుకున్నారు జీవితంలో జ్వరం అంటే ఎరుగని యగ్నన్నగారు.

అందరూ మాట్లాడుకుంటున్నారు.

"హి వజేన్ ఇన్ టెలిజెంట్ డాక్ట రిండిడ్. పూర్ ఫెల్స్!"

"ఏంచేస్తాం. అంతా విదిక్యతం."

"రియల్లీ అవర్ సిటీ హేక్ లాస్ట్ ఎ గుడ్ డాక్టర్."

"కమాన్ లెటర్ హేవ్ ఎ కండోలెన్స్ మీటింగ్"

పరమహంస వెదికాడు. సీతాపతికోసం. అరగంటయింది తీసుకుపోయి.

ఒక్కక్షణం కళ్ళు తిరిగాయి హంసకి.

విచిత్రం: - పా ము ల వాణ్ణి పాము కా తేసింది.మాంత్రికుణ్ణి మంత్రం దహించి వేసింది.

పాపం! పాపం!

డాక్టరుకి జ్వరం వచ్చింది. ఆరోగ్యానికి జ్వరం వచ్చింది. సీతాపతి బ్రతుకుని జ్వరం మింగేసింది.మబ్బువిడిపోయింది. తనురోజూ చూసే ఆకాశంలాగ, సీతాపతి మెళ్లో ఆస్త

మానం కనబడే;వైతస్కోవులాగ..మెడికల్ చెప్పలాగ, డెర్మామిటరు.లాగ, మందుల్లాగ, జ్వరాలాగ—సీతాపతికూడా ఎప్పుడూ ఉండి పోతాడను కున్నాడు హంస. ఉండిపోవా లనుకున్నాడు. ఆమాయకుడైన, 'మబ్బు' సీతాపతి రేపట్టింది కనిపించడు.

హాయికి ఆనుకుని ఉన్న గదిలో మూలగా పేముకుర్చీలో ముడుచుకుని, జ్వరం వచ్చి తగ్గి పత్యానికి సిద్ధమయిన రోగిలా, కూర్చుని చేతులమధ్య తలదూర్చి హృదయం బ్రద్దలయ్యేలా ఏడుస్తోంది సీతాపతి భార్య.

దగ్గరగా వెళ్ళాడు. అతనికి ఎలా మాట్లా డాలో తెలియడంలేదు.

"వివారించకండి. అయిందేదో అయిపో యింది. నిజంగా సీతాపతి పోయినగూట విన్నతర్వాత గుండె పగిలింది."

ఆమె తలెత్తి చూసింది.

ఆమె - కవిత, తన్ను కాదన్న కవిత. 'మబ్బు' సీతాపతిని ప్రేమించి పెళ్ళిచేసు కున్న కవిత. హంస మనస్సు రెపరెప లాడి, ఒక్క క్షణం కళ్ళు తిరిగాయి. మన స్సులో మహారణ్యం తగులబడినట్టుంది.

"ఎమైనా నేను మళ్ళా పెళ్ళిచేసుకోదల్చు కోలేదు హంసా! దయచేసి వెళ్ళిపోండి."

ఏదీచేకట్టా. వజికే పెదాలూ - మళ్ళీ పాతకవిత.

ఉన్నట్టుండి నూటయిదు డిగ్రీల ఔంప రేచరుతో జ్వరం వచ్చినట్టుయింది హంసకి.

పరమహంస వెనక్కి తిరిగాడు.

□□□
జ్యోతి

పంచతంత్రం

వైషధారణలో పాషణ్లు మారిమారి చివరికి మళ్ళీపంచలు, లాల్చీలవంతు వచ్చింది. నవయువకు లందరికీ ఇప్పుడు పంచలపై మోజు మోచ్చింది. ఎందు కంటే 'లాల్చీ, పంచ' వేషంలో శృంగారపు కళా వుంది, పెద్దమనిషి తరహా వుంది. వైజామా తొడుక్కుంటే మరీ కుర్రతనం కనిపిస్తుంది. డిగ్నిటీ వుండదు. సూట్ వేసుకోవడం కేవలం ఆడంబరంగా వుంటుంది. పాంటూ, స్టాక్ షర్టు వేసుకోవడంలో పెద్దమనిషి తరహా లేదు. అలాకాక శుభ్రంగా కాలరు పట్టి వున్న నిల్కూ లాల్చీ వేసుకుని, మల్లెపువ్వులాంటి తెల్లని గ్లాస్కోపంచ కట్టితే భేషగా వుంటుంది. ఆడ పిల్లలు "ఎంచక్కా వున్నాడో శరత్ బాబు మీరో లాగా" అని మెచ్చు కుంటారు. సాటి యువకులు "యమ పోజులో ఉన్నాడే శోభనం పెళ్ళికోడుకులాగా" అనుకుంటారు. పెద్దలు "బుద్ధి మంతుడు, యోగ్యుడు, చూడండి ఆ చివయం, ఒద్దిక, నిరాడంబరత. చక్కగా పదహార ఠాల తెలుగువాడిలా ఉన్నాడు" అంటారు, ఈ వేషంలో ఐదు సుగుణా లున్నాయి; గాంభీర్యం. శృంగారం, నభాగౌరవం, సుఖం, చవక. అందుకే ఆంధ్ర రాజధానిలో ఈ వేషానికి ఇప్పుడు గిరాకీ పెరిగింది.

మధ్య మధ్యే పానీ

ప్రతి స్వతంత్ర దేశానికి ఒక జాతీయ పతాకం, జాతీయ గీతం తప్పనిసరిగా ఉండాలి. ఈమధ్య భారతీయులు జాతీయ పక్షిని కూడా నిర్ణయించుకున్నారు. ఇవి మన నడమంత్రపు సిరులు,

కొన్ని దేశాలకు తరతరాలుగా కొన్ని అలవాట్లు చెలామణి అయి అవే ఆ దేశాల జాతీయ చిహ్నాలవుతాయి. శీతోష్ణ పరిస్థితుల మూలంగా కొన్ని జాతులు కొన్ని రకాల పానీయాలను త్రాగుతారు. అవి వాళ్ళ ప్రేమ మార్కులు.

రష్యన్లు వోడ్కా, అమెరికన్లు మార్టినీ ఇంగ్లీషువాళ్లు విస్కీ, ఫ్రెంచి వాళ్లు కోన్యాక్ సేవిస్తారు. సోమయాగాలు పూర్వం చేయబడ్డ ఈ పవిత్ర భారతదేశంలో మనం ఇటువంటి అసాధ్యపు మధువులు గ్రోలం. అయినా కొన్ని ప్రాంతాలకు కొన్ని అలవాటైన పానీయాలున్నాయి.

అరవవాళ్ళు కాఫీ, హిందీవాళ్లు ఛాయ్, పంజాబీలు లస్సీ ఏక్కువగా ఇష్టపడతారు. ముసల్మానులు షరబత్త గ్రోలుతారు. మన శుద్ధాం ద్రులు తీరికూర్చుని మక్కువతో ఎక్కువగా త్రాగే నేషనల్ డ్రింకు ఏమిటి, చెప్పకోండి. :